

लोक सभा अध्यक्ष ने मेगा स्वास्थ्य शिविर का उद्घाटन किया

नई दिल्ली, 6 दिसंबर, 2021: लोक सभा अध्यक्ष, श्री ओम बिरला ने आज संसद भवन परिसर में मेगा स्वास्थ्य शिविर का उद्घाटन किया।

केंद्रीय संसदीय कार्य मंत्री तथा कोयला और खान मंत्री, श्री प्रल्हाद जोशी; केंद्रीय स्वास्थ्य और परिवार कल्याण मंत्री तथा रसायन और उर्वरक मंत्री, श्री मनसुख मंडाविया; राज्य सभा के उप सभापति, श्री हरिवंश; संसदीय कार्य मंत्रालय और संस्कृति मंत्रालय में राज्य मंत्री, श्री अर्जुन राम मेघवाल; स्वास्थ्य और परिवार कल्याण मंत्रालय में राज्य मंत्री, डॉ. भारती प्रवीण पवार और कई सांसद भी इस अवसर पर मौजूद थे।

मेगा स्वास्थ्य शिविर का आयोजन स्वास्थ्य और परिवार कल्याण मंत्रालय द्वारा किया गया है। इस शिविर में एम्स के विशेषज्ञ डॉक्टरों की एक टीम संसद सदस्यों के स्वास्थ्य संबंधी मुद्दों के बारे में परामर्श के लिए उपलब्ध रहेगी। यह शिविर 17 दिसंबर, 2021 तक चलेगा।